



మనిషిలో మడిసి!



రచన: శాయన్న

పటం

కళ్యాణకింకిణి వంటాబిడ తెచ్చిన కాఫీ త్రాగి అలాగే పక్కమీద కూర్చొనివుంది. బద్దకంగా వుంది. మనస్సుకూడా పరిపరి విధాల్ల పరుగు లెత్తుతూవుంది. తాను పాల్గొంటున్న నాటకం రిహార్సల్స్, నిన్న జరిగినయి, తన అభినయం తన కేమీ నచ్చలేదు. ఎందుకనో ఎంత ప్రయత్నించీ తన్ను తాను మరచి పోలేకపోయింది. పాత్రలో లీనం కాలేకపోయింది. రిహార్సల్స్ నుంచి వంటాబిడ పెట్టింది తిని పడుకొని నిద్రపోయింది. తెల్ల వారి మెలకువ వచ్చిందిగాని, లేవ బుద్ధిపుట్టలేదు. వొళ్ళంతా నెప్పులుగా వుండి అలాగే పడుకుంది. వంటాబిడ లేపేటప్పటికి తప్పక లేచింది.

తన మనస్సు చీకాగ్లాక్కా వుంటానికి కారణం ఏమిటి? రిహార్సల్స్ తృప్తిగా వుండకపోవటమేనా? తను రిహార్సల్స్ ఎన్నిసార్లు పాడుజెయ్యలేదు. ఆమాటకి వొస్తే, ఎందుకో తెలియదుగాని, రిహార్సల్స్ పాడైన నాటకాలు, ప్రదర్శనానికి వొచ్చేటప్పటికి అద్దు తంగా వున్నాయి.

కళ్యాణకింకిణి చాలా బీదకుటుంబంలో పుట్టింది. తలిదండ్రులు పసి తనంలోనే గఠించేటప్పటికి, పక్కమేడలో కాపురం వుంటున్న అలివేడి ఆమెను వెంచి పెద్దదాన్ని చేసింది. అలివేడి గొప్ప డాన్సర్. ఆ రోజుల్లో ఆమెకు చాలా పెద్దపేరు వుండేది. ఉన్నచోటు వుండకుండా ఎప్పుడూ దేశం అంతా ప్రదర్శనా లిమ్తూ తిరుగుతూ వుండేది. ఎక్కడకు వెళ్ళినా తనతోపాటు కళ్యాణకింకిణిని తీసుకు వెళ్తుండేది. కళ్యాణకింకిణి చిన్న తనంలో కొద్దిగా డ్యాన్సుకూడా నేర్చుకుంది. ఏ బాధ్యతా లేకుండా అదొక ప్రత్యేక వాతావరణంలో పెరిగి పెద్దలైంది కళ్యాణకింకిణి.

వారు డ్యాన్సు ప్రదర్శనాలివ్వటానికి వోకసారి కాశ్మీర్ వెళ్లారు. ప్రదర్శనాలు చాలా విజయవంతంగా జరిగాయి. కాశ్మీర్ లో వున్న పెద్దలందరూ పొగిడారు. అలివేణికి కొద్ది కొద్దిగా అన్ని రకాల డ్యాన్సులూ వచ్చు. భరతనాట్యం, మణిపురీ, కథక్, కథాకలి మొదలైన అన్ని డ్యాన్సులలోనూ ఆమెకు ప్రవేశం వుంది. అందువల్ల ఆమె పరాష్ట్రవాసులనైనా ఇట్టే వశవరచుకునేది. మనిషికూడా చాలా మంచిది. పరాష్ట్రంలో సంపాదించిన డబ్బు ఆ రాష్ట్రంలోనే, ఏ అనాథశరణాలయానికో ఇచ్చివేస్తూ వుండేది. అందువల్ల డాన్సులమీద అభిమానం వున్నవారే కాక పెద్దపెద్ద సంఘసంస్కర్తలూ, రాజకీయవేత్తలూకూడా ఆమె వట్ల చాలా గౌరవ భావంతో వుండేవారు.

కాశ్మీర్లో వుండగానే ఆమెకు హృద్రోగం వచ్చింది. అకస్మాత్తుగా మరణించింది. అప్పుడు లెక్కచూచుకుంటే కళ్యాణకింకిణికి మిగిలిన ఆస్తి ఎక్కువగాలేదు. తరువాత కొన్నాళ్లు కళ్యాణకింకిణి తానే స్వయంగా డ్యాన్సు ప్రదర్శనాలివ్వ నారంభించింది. కాని ఆమె మనస్సును అందులో ప్రవేశ పెట్టలేకపోయింది. నాటకాలు ప్రారంభించింది. ఇప్పటికీ ఆమెకు వోక ట్రూపు వుంది. ఆ ట్రూపుతో

పడాదికి అయిదూరు నాటకాలు వేస్తుంది. అవీకాక ప్రత్యేక ఆహ్వానం మీద ఇతర నాటకాల్లో వేపాలు వెయ్యటంకూడా కద్దు. అటువంటి నాటకాల్లో వేషం వేసినప్పుడు, వేషానికి రెండువందల రూపాయాలు పుచ్చుకుంటావుండేది. ఒక విధంగా చూచుకుంటే కాలం బాగానే గడిచి పోతూవుంది.

“అమ్మా ఎక్కడనుంచో తెల్లిగ్రాం వచ్చిందమ్మా,” అన్నది వంటాబిడ కవరు అందిస్తూ.

కళ్యాణకింకిణి కవరును చించి చూచింది. వెంటనే బయలుదేరు. అత్యవసరం-ఆర్.వి” అవి వున్నది.

ఎవ్వరి ఆర్.వి? ఆమెకు వెంటనే జ్ఞాపకం రాలేదు. ఆ తెలిగ్రామం హైదరాబాద్ నుంచి వచ్చింది. హైదరాబాద్ లో తనకు ఎక్కువమంది స్నేహితులులేరు. అందులో రవివర్మ అనేపేరు విన్నట్టుగాకూడా లేదు. తెలిగ్రాం చేత్తో పట్టుకొని ఎవ్వరా అని ఆలోచించింది. అప్పు డామెకు జ్ఞాపకం వచ్చింది. అతనే అయివుండాలి అనుకున్నది.

రెండుసంవత్సరాలక్రిందట రవివర్మ అనే ఆయన అతని నాటకంలో కథానాయిక పాత్ర ధరించటానికిగాను తనను హైదరాబాద్ పిలిపించాడు. ఈ తెలిగ్రాం ఇచ్చింది ఆయనే అయి

ఉండాలి అనుకున్నది కళ్యాణకింకిణి. అయితే తనతో పనేమున్నది. మరొక నాటకం వేయిస్తున్నా డేమో! నాటకాని కయితే ముందుగానే అన్ని సంగతులు విపులంగా వ్రాయవచ్చుగదా? తెలిగ్రాం ఇవ్వవలసినంత తొందరపొమ్మిచ్చింది?

ఆమెకు పూర్వం తాను హైదరాబాద్ వెళ్లినప్పటి సంగతులు జ్ఞాపకం వచ్చినై. రవివర్మ ఒక నాటకం స్త్రీప్తు పంపించాడు. అందులో కథానాయిక పాత్ర వెయ్యవలసిందని కోరాడు. స్త్రీప్తు ఆమెకు వచ్చింది. వేషయం వెయ్యటానికి అంగీకరించి హైదరాబాద్ బయలుదేరింది.

రవివర్మ కళ్యాణకింకిణిని రిసీవ్ చెయ్యటానికి స్టేషన్ కి వచ్చాడు. రవివర్మని చూడటం ఆమెకు అదే మొదటి సారి. ఆయనకు ఏదై సంవత్సరాలు దాటివుంటై. కాని ఏదై సంవత్సరాల మనిషిలాగా కనుపించాడు. నల్లని వెంట్రుకలు; చెవులదగ్గర మాత్రం నెరసిన ముఖానికి ఒక వింతసోయగాన్ని చేకూరుస్తూ వున్నాయి. పంచె కట్టి బిళ్ల గోచీ పెట్టి, నల్లని వులెన్ షేర్వాణి వేసుకొని వున్నారు. ఆ వయస్సులో కూడా ముఖంలో వున్న మృదుత్వం ఏమాత్రం తగ్గలేదు. మంచిశిల్పి చెక్కిన శిలావిగ్రహానికివలె అన్నీ తీర్చిదిద్దిన తీరికలు. ఆయన కంఠం మరి ఆకర్షించింది.



“నిజం చెప్పిద్దూ, వసివనం అలవాటు. యిప్పటికీ మానలేకపోతున్నను.”

చింది కళ్యాణకింకిణిని. కంబుకంఠం అంటే ఇలాగే వుంటుంది కాబోలు అనుకున్నది. పెదిమలమీద ఎప్పుడూ చిరునవ్వు నాట్యం చేస్తూవుంటుంది. కాని చూపుల్లో విషాదచాపాయలు ఏదో తీరనిఆవేదన ద్యోతకం అవుతూవుంటై.

ఆయన అలాగే చూస్తూ నుంచున్నాడు. వచ్చి పలకరిస్తాడని కళ్యాణకింకిణి కాసేపు తచ్చాడిందిగాని అలా జరగలేదు. చివరికి ఆమె అతని దగ్గరకు వెళ్లి, “మీరు రవివర్మగా రనుకుంటాను,” అన్నది. చాలా సిగ్గుపడుతూ, తలవంచుకొని అతను సమాధానం చెప్పాడు; “అవునండీ, మీ కోసమే వచ్చాను. మిమ్మల్ని ఎలా పలకరించాలో తెలియక నుంచున్నాను” అన్నాడు.

కళ్యాణకింకిణి తన జీవితంలో చాలా మంది మనుష్యుల్ని, రకరకాల మనుష్యుల్ని చూచింది. ఎవ్వరితో ఎలా

మనులుకోవాలో ఆమెకు తెలుసు. "పోనీలేండి. నేనే పలకరిస్తూవుంటాను. మీరు మాత్రం అడిగినదానికి సమాధానం చెబుతూవుండండి. అంతవరకు చెయ్యండి," అన్నది.

ఆయన నవ్వాడు.

"మీ ఆహ్వానం మీద ఈ పట్టణంలో అడుగు పెట్టానుగదా. ఇప్పుడేం చెయ్యమంటారో చెప్పండి," అన్నది.

"మీకు హోటల్లో బస ఏర్పాటు చేశాను. అక్కడ మీకే ఇబ్బంది రాదు."

"పదండి."

రవివర్మ ఆమెను హోటలుకి తీసుకు వెళ్లాడు తన కారులో. దారిలో అతన్ని మాట్లాడి దింపాలని, "నేను నటించ వలసిన నాటకం వ్రాసిన దెవరు?" అని అడిగింది.

ఆయన కొంచెం సేపు ఆలోచించి, "నేనే" అన్నాడు.

"అయితే నేను అనుకున్నదిక రెట్టే."

"ఏమనుకున్నారు మీరు?"

"మీరు పంపించిన స్క్రిప్టు చదివి మీలాంటి రచయితనే ఊహించు కున్నాను," అన్నది.

అతను బాధగా నవ్వి పూరు కున్నాడు. "మీరు ఊహించుకున్న రచయిత లక్షణాలేమిటి?" అని అడుగుదాం అనుకొని తన్ను గురించి తాను తెలుసుకోవటానికి భయపడి పూరుకొన్నాడు.

కళ్యాణకింకిణికి అతన్ని చూస్తే జాతివేసింది. "ఎందుకు టీవీతమంటే మీకింత భయం?" అని అడిగింది.

"కారణం తెలిస్తే ఇంకేం?" అన్నాడతను తనలోకి తాను చూచు కుంటూ. అని వొక్క నిట్టూర్పు విడిచాడు.

"మీరు చాలా విచిత్రమైన మనుష్యులుగా కనుపిస్తున్నారు."

"నాకు నేను సహజంగా వున్నట్టే కనుపిస్తుంది."

"మీవైచిత్ర్యం చాలా సహజమైంది." అన్నది కళ్యాణకింకిణి. కొందరు ఇతరుల దృష్టులను ఆకర్షించాలని విచిత్రంగా కనపడతారు. అటువంటి వారు ఇటీవల చాలామంది కనుపిస్తున్నారు. మీరు అలాంటివారు కాదు. మీ విచిత్రత చాలా స్వభావ సిద్ధమైంది" అన్నది కళ్యాణకింకిణి.

ఈ మాటలకు అతని మనస్సు కృతజ్ఞతా భావంతో నిండింది. ఆమెను ఆప్యాయతగా చూశాడు. నిర్భయంగా ఆమెను చూడటం అతనికి ఇదే తొలిసారి.

ఆమె చాలా నాజూగ్గా వుండే మనిషి. సన్నగా పొడుగ్గా వుంటుంది. పచ్చని పసుపు చాయ; కండ్లు పెద్దవి అవటమే కాక తళ తళ మెరిసిపోతూ వుంటుంది; సన్నని నడుము; ఆమె సన్నగా ఉండటమేగాని, బలహీనమే ఉండదు.

ప్రతి అవయవం యోవనంతో స్పందిస్తూ వుంది. తన దగ్గరగా వున్న ప్రతి వ్యక్తికీ పెదవి కదల్చకుండానే ఉత్సాహం ఇవ్వగలిగిన శక్తి గలది ఆమె. అటువంటి సమయాల్లో ఆమె శరీరమే మాట్లాడగలదు. దగ్గరగా వున్నవారి ఆలోచనలకు అసందిగ్ధంగా సమాధానాలు చెప్పగలదు.

"నా నాటకంలో నటించటానికి మీరు అంగీకరించటం నా అదృష్టం," అన్నాడు రవివర్మ.

"నాటకాలు ఆడటం నా వృత్తి అండోయ్. ఆ మాట మరచిపోకండి"

"రకరకాల పాత్రలతో తాదాత్వ్యం పొందటం మీ శక్తి. నాటకాలు ఆడటం నా వృత్తి అని అనకండి," అన్నాడు రవివర్మ.

కళ్యాణకింకిణి రవివర్మను క్రీగంట చూసింది. తను ఊహించిన దానికంటే విచిత్రమైన మనిషిగా కనుపించాడు. ఆమెకు ఆ ఉణం రవివర్మ. తన ప్రక్కన కూర్చున్న ఆ మనిషిని గురించి ఆలోచిస్తూ కూర్చుంది. రవివర్మ తన్ను గురించి తనకంటే తీవ్రంగా ఆలోచిస్తున్నాడని ఆమెకు తెలుసు.

ఆమెకోసం నిర్దేశించబడిన హోటలు గదిలో ఆమెను దింపి, సాయంకాలం వచ్చి రిహార్సల్స్ కి తీసుకు వెళ్తానని చెప్పి, వెళ్లిపోయాడు రవివర్మ.

ఆమె ఆలోచిస్తూ కూర్చుంది.

ఆ పట్టణంలో కల్లా అది పెద్ద హోటలు; మంచి హోటలు కూడాను. ఆమె గది వై అంతస్తులో వుంది. ఎదురుగా డాబా, ఆ డాబామీద మంచి మంచి ఫూలమొక్కలు వున్నాయి. డాబాకు రెండు ప్రక్కలా సోలుపుగా ఎలెక్ట్రిక్ స్థంభాలు వున్నాయి. వాటి మీద పూర్ణచంద్రులకుమల్లే తెల్లగా వున్న డోములు అమర్చబడి వున్నాయి. అటువంటి డోముల్లో లైట్లు వెలగటం ఆమె మనస్సుకి ఎప్పుడూ ఆహ్లాదాన్ని కలిగిస్తుంది. కాళ్ళిల్లోనూ, బెంగుళూరు లోనూ ఇటువంటి డీవపు తోరణాలను చూస్తూ తాను ఎన్నో గంటలు తన్మయత్వంతో గడిపేది. కారణం ఏమోగాని ఆ ప్రదేశాల్లోని చలి ఈ దీపాల అందాన్ని ఇనుమడింప జేసేది. రగ్గు కప్పకొని ఆ చలిలో వొంటరిగా కూర్చొని చూస్తుంటే డోముల్లోనుంచి ప్రకాశిస్తున్న ఆ దీపాలూ తనవంటివే అనిపించేది. తన గది బాగా అలంకరించ బడివుంది. అది మేడపైన వున్న గదుల్లో వొకకొనన వుండి నిశ్శబ్దంగా వుంది. తన మనస్సు ఉల్లాసంగా ఉండటానికి, రవివర్మ ప్రత్యేక శ్రద్ధ తీసు కున్నట్లు ఆమె ఉణంలో గ్రహించింది.

ఎవ్వరి రవివర్మ? తాను బయలు దేరినప్పుడు ఇటువంటి వ్యక్తిని కలుసు కుంటానని ఆమె అనుకోలేదు. మామూలుగా నాటకాలు ఆడించే

వ్యక్తులకువున్న లక్షణాలేమీ అతనిలో కనుపించవు. విరహవేదన, ఏదో తీరని వ్యధ వదుతున్న కవుల్లో వుండే లక్షణాలు మాత్రం చాలావున్నాయి. ఎవ్వరి రవివర్మ? ఈ వట్టణంలో చక్కగా నటించే వారూ లేకనా? పోనీ తన నటననుచూచి మోజు పడి ఆహ్వానించాడేమో అనుకోవటానికి, తన నటనను చూచిన అవకాశం అతని కెప్పుడూ కలిగివుండి వుండదు. మరి త న్నెందుకు విలిపించినట్లు?

• ఆ సాయంకాలం కళ్యాణకింకిణిని రిహార్సల్స్ కి తీసుకు వెళ్ళటానికి రవివర్మ కారు తీసుకోని వచ్చాడు. ప్రయాణ బడలికలో వుండేమో కళ్యాణకింకిణి, అప్పటిదాకా మైదురచి నిద్రపోయింది. అతనిని గదిలో కూర్చోబెట్టి డ్రెస్ చేసుకోవటం మొదలుపెట్టింది.

రవివర్మ ఇబ్బందిపడి, "నేను కార్లో కూర్చుని వుంటాను. డ్రెస్ వేసుకోవటం త్వరగా పూర్తి చేసుకొని రండి," అన్నాడు.

"పరవాలేదు కూర్చోండి. మాట్లాడుతూ పనిచేసుకోవటం నాకు సరదా" అన్నది కళ్యాణకింకిణి.

అతనికి ఇంక తప్పలేదు. ఆమె తల దువ్వుకుంటూ వుంటే చూస్తూ కూర్చున్నాడు. ఆమె స్నానం చేసి, ముస్తాబై వచ్చి ముఖానికి స్నో, పౌడరు రాసుకుంటూవుంటే చూస్తూ

కూర్చున్నాడు. ఆమె ఉంగరపు వేలితో నొసట కుర్రకుమ దిద్దుకోవటం, అతని మనసుకి చాలా ఆనందం కలిగించింది. ఆమె బూట్లు వేసుకొని తయారైంది. అలంకరించుకుంటున్నంతసేపూ ఆమె అతనితో ఏదో మాట్లాడుతూనే వుంది. అతను ఆమె ప్రశ్నలన్నిటికీ ముక్తసరిగా సమాధానాలు చెప్పతూ వచ్చాడు.

"అంతదూరాన్నుంచి నన్ను పిలిపించారు. ఇక్కడ ఎవ్వరూ దొరక్కపోయారా?" అని అడిగింది.

"ఆ పాత్రకు మీరే సరిపోతారు".

"నేను నటించిన నాటకం ఏదన్నా చూశారా?"

"చూడలేదు."

"మరి నేనీ పాత్రకు సరిపోతా నని ఎలా ఊహించగలిగారు?"

"పేషర్లలో మీ ఫోటో చూశాను. మీరు నటించిన నాటకాల రివ్యూలీ కొన్ని చదివాను."


"వాటిని బట్టి నిర్ణయించు కున్నారన్నమాట."

"అవును. నేను పొరపడలేదని మిమ్ములను చూసినతరువాత నిశ్చయించుకున్నాను."

"ఈ నాటకానికి మొత్తం ఖర్చు ఎంత అవుతుందని అంచనా వేశారు?"

"ఎంత అయినా పెడదా మనే."

"కలెక్షన్లు ఎంత వస్తుందను కుంటున్నారు?"



"ఆ విషయం నేను ఆలోచించలేదు,"

"మీరు నష్టపడటం నా కిష్టంలేదు," అన్నది కళ్యాణకింకిణి. ఆ మాట ఆయన్ను మరిపించటానికి అనలేదు. హృదయ పూర్వకంగానే అన్నది. తను వేసిన నాటకానికి నష్టం రావటం ఆమెకు ఇష్టం వుండదు.

రవివర్మ ఏమీ మాట్లాడలేదు.

"ఈ నాటకానికి దేని కెంత ఖర్చు పెట్టదలచారో మీకు అభ్యంతరం లేకపోతే, ముందుగా నాకు చెప్పండి. ఖర్చు పెట్టే విషయంలో నా సలహా తీసుకుంటేనేమీ చాలాసంతోషిస్తాను".

"అలాగే."

ఇద్దరూ రిహార్సల్స్ కి బయలుదేరారు. రిహార్సల్స్ ముమ్మరంగా

సాగుతున్నాయి. కథానాయకుడు స్టేజీకి క్రొత్తవాడవటంవల్ల, కళ్యాణకింకిణి ముందు బెరుగ్గా వుంటుంటే ఆమె హాస్యోక్తులతో, ఆ బెరుకు పోగొట్టి నాటకం బాగా రక్తికట్టేటట్టు చేసింది.

రిహార్సల్స్ మధ్యలో వొక యువతి వచ్చి స్టేజీముందు కూర్చుంది. ఆమె వచ్చినప్పటినుంచీ రవివర్మ ప్రవర్తన పూర్తిగా మారిపోయింది. అంతకుముందు ఆ సలహా ఈ సలహా చెపుతున్న రవివర్మ మెదలకుండా కూర్చున్నాడు. ఆమె ప్రక్కన వున్న వారితో నవ్వుతూ పేలుతూ మాట్లాడుతూ కూర్చుంది. రవివర్మకు ఆమె వంకకు చూడటమే ఖయంగావున్నట్లు

వుంది. కళ్యాణకింకిణికి ఆమె ఎవ్వరో తెలుసుకోవాలని ఆతురత కలిగింది. "ఎవ్వ రామె?" అని కథానాయకుణ్ణి అడిగింది.

"ఆమె పేరు ఊర్మిళ. ఇంతకు ముందు రవివర్మగారి నాటకాల్లో ప్రధాన పాత్రలు ధరిస్తూ వుండేది. రవివర్మగారు ఆమె అంటే చాలా చనువుగా వుంటూ వుండేవారు."

"ఇప్పు డేమయింది?"

"ఇటీవల వారి మధ్య కలతలు ఏర్పడి నట్లున్నాయి."

"మ రెండుకు వచ్చింది?"

"ఆమె వొస్తూనే వుంటుంది. సూటిపోటిగా రవివర్మగారిని ఏదో అంటూనే వుంటుంది."

"వారు ఊరుకుంటారా?"

"ఆమె మాటలకు ఆయనకు కోపం వచ్చినట్లే కనుపిస్తుంది. కాని ఆయనకు తెలియకుండానే లోలోపల పెద్ద గొడవగా వుంటుంది."

"కొంత మందికి ఆడవాళ్ళతో మాటలు వడటం సరదా," అన్నది కళ్యాణకింకిణి.

"అలాగే కనుపిస్తుంది. ఆమె లేవప్పుడు ఆమెను గురించి చాలా కష్టంగా మాట్లాడుతారు. ఆమె కనుపించినప్పుడు ఏమీ అనరు. వైగా ఆమె మాటలకు కోపంగా వున్నట్లు వుండి, ఆకస్మాత్తుగా విరగబడి నవ్వుతారు."

అంతలో వాళ్ళ నూతన వ్యక్తి వచ్చి ఊర్మిళ ప్రక్కన కూర్చున్నాడు. "ఎవ్వ రతను?" అడిగింది కళ్యాణకింకిణి.

"ఆమె భర్త."

"పేరు?"

"తాండవకృష్ణ."

"ఏం చేస్తుంటాడు?"

"ప్రభుత్వ కార్యాలయంలో యు. డి. క్లర్క్."

"ఆమె ఏం చేస్తుంటుంది?"

"కార్పొరేషన్లో టైపిస్టు."

"ఆయనకూడా తరచు వస్తుంటాడా?"

"ఎప్పుడూ ఆమె వెంటేవుంటాడు".

"రవివర్మగారిని ఆమె సూటిపోటి మాటలు అంటూవుంటే ఆయన ఏమీ అనడా?"

"ఎందుకు అనడు? ఆమె అట్లాగే అంటూవుంటుంది. మీ రేమీ అనుకోకండి" అంటూ వుంటాడు మధ్యమధ్య. చూసేవాళ్ళకి రవివర్మగారు అతనికి ఎక్కువ స్నేహమో, ఆమెకు ఎక్కువ స్నేహమో బోధపడనంత గమ్యత్తుగా వుంటాయి వాళ్ల సంబంధాలు."

ఊర్మిళ తన్ను పరీక్షగా చూస్తూ వుందని గ్రహించి, విజృంభించి రివోల్వర్స్ చేసింది కళ్యాణకింకిణి. రివోల్వర్స్ ధ్వజివర్మ ఆశించిందాని కంటే విజయవంతంగా ముగిసాయి. కాని

అతను రివోల్వర్స్ చూస్తూన్నట్టులేదు. ఏదో ఆలోచిస్తూ కూర్చున్నాడు.

రివోల్వర్స్ అవగానే గబగబా ప్లేజీ మీదకు వచ్చారు ఊర్మిళా తాండవకృష్ణులు.

"చాలా బాగా నంటిచావమ్మా," అన్నది ఊర్మిళ.

కళ్యాణకింకిణికి ఆశ్చర్యం వేసింది. ధోరణినిబట్టి, తాను విన్నదానినిబట్టి ఏదో పుల్ల విరుపు మాట అంటుంది. అనుకున్నది. అలాకాక అతిమర్యాదగా అభినందించేటప్పటికి కాస్త తబ్బిబ్బు పడి సంభాళించుకొని, "నన్ను సంతోష పెట్టడానికి అంటున్నాడు," అన్నది.

"అలా అనకండి. ఊర్మిళ ఇతర్లలో వున్న గొప్పతనాన్ని వొక పట్టాన వొప్పుకునే మనిషి కాదు. ఆమె నిజమే చెప్పింది. మీరు అద్భుతంగా నటించారు," అన్నాడు తాండవకృష్ణ.

"మీరు వెళ్లేలోగా మా ఇంటికి టీకి రండి" అన్నది ఊర్మిళ.

"తప్పకుండా రావాలి సుమా," అన్నాడు తాండవకృష్ణ.

"అలాగే."

"మరిరవివర్మగారినికూడాపిలువు."

"ఆయన్నికూడా పిలవాలా?" ఇష్టం వుంటే ఆయనే వస్తాడు. వొస్తే నేను వద్దనను," అన్నది ఊర్మిళ.

"ఆమె మాటలు పట్టించుకోకండి రవివర్మగారూ. మీరుకూడా తప్పక

రావాలి. మీరు తప్పక రావాలనే ఆమె అభిప్రాయమూనూ" అన్నాడు తాండవకృష్ణ.

"ఇష్ట మయితే వస్తా నంటిరిగా."

"ఆయనకు ఎప్పుడూ ఇష్టమే."

"అయితే వస్తారు."

"చూశారా, ఆమెకు ఎప్పుడూ మీరు రావాలనే ఉంటుంది."

రవివర్మకు ఏమీ తోచినట్లు కనపడదు - "నాకు తీరిక ఎక్కడ?" అన్నాడు.

"తీరికపోతే రాకండి" అన్నది ఊర్మిళ.

"నీకు బుద్ధిలేదు," అన్నాడు తాండవకృష్ణ.

"తీరదు మొర్రో అంటుంటే బలవంతపెట్టి ఏమి ప్రయోజనం?"

"ఏదో మాటవరస కన్నాడుగాని తీరిక ఏం చేస్తుంది?"

"తీరితే రమ్మన్నాగా."

అలా జరిగి పోయింది భార్యా భర్తలమధ్య సంభాషణ. ఒక్కడు అవకాశం వొకరు జవదాటని వారుగా కనుపిస్తారు. మరుక్షణం అతను కోపగించి మందలిస్తాడు. కాని అతని మాటలకు ఆమె భయపడు తున్నట్లు కనుపించదు. తను అనేమాట అంటూనే వుంటుంది. అంతలో అతను చల్లబడిపోయి, రాజీపడి పోతాడు. వారి సంభాషణ వింటూ ఈ భార్యా

భర్తల సంబంధం తెగిపోకుండా కాపాడుతున్నది ఏమీటూ అని ఆలోచించింది కళ్యాణకింకిణి. లారెల్, హార్టీ జంట జ్ఞాపకం వచ్చి తనలో తాను నవ్వుకుంది.

వాళ్లు వెళ్ళిపోవటానికి ఉద్యోగులయ్యారు.

“ఎప్పుడు వస్తారో చెప్పండి,” అని అడిగాడు తాండవకృష్ణ, కళ్యాణకింకిణిని.

“నాటకం పూర్తి కానివ్వండి” అన్నది కళ్యాణకింకిణి.

“ఎప్పుడన్నారండి. మా ఇంటికి రాకుండామాత్రం తిరిగి వెళ్ళగూడదు.”

“అలాగే.”

“మీరు కూడా వస్తారు గదూ? అమ్మాయిని వెంటపెట్టుకొని మీరు కూడా రండి,” అన్నారు తాండవకృష్ణ రవివర్మతో.

“నేను రాలేను,” అన్నాడు రవివర్మ, చూపులు తప్పకుంటూ.

“రాకపోతేనరే,” అన్నది ఊర్మిళ.

ఆమె మాటకు రవివర్మ చాలా బాధపడుతున్నాడని గ్రహించింది కళ్యాణకింకిణి. వాళ్లు వెళ్ళిపోగానే ఆమె దగ్గరకువచ్చి, “వెళ్ళాం పదండి” అన్నాడు రవివర్మ.

స్త్రీకీ దాటగానే, “ఇందులో మీరు బాధపడవలసింది ఏమీలేదు,” అన్నది కళ్యాణకింకిణి.

“నా బాధ ఎలా చెప్పకునేది?” అన్నాడు రవివర్మ శూన్యంలోకి చూస్తూ. కాసేపు మౌనంగా వుండి, “ఆమెనుగురించి మీ ఉద్దేశం ఏమిటి?” అని అడిగాడు.

“నేను చూచింది ఇప్పుడేగదా! ఏమని చెప్పగలను?”

“పోనీ అతన్ని గురించి మీ ఉద్దేశం చెప్పండి.”

“అతను త్రాష్టుడు. సంచేహం లేదు.”

ఈ మాటకు ఉలిక్కిపడి చూశాడు రవివర్మ. ఆమె చురుకుతనానికి అతనికి చాలా ఆశ్చర్యం వేసింది. అభిమానం కలిగింది.

“నేను ప్రపంచం చాలా చూసినదాన్ని,” అన్నది కళ్యాణకింకిణి అతని ఆశ్చర్యానికి చిరునవ్వు నవ్వుతూ.

“మరి ఆమెను గురించి మీ అభిప్రాయం చెప్పకపోతిరి!”

“వెళ్ళేలోగా చెబుతాను. మీకు అభ్యంతరం లేకపోతే మిమ్మల్ని గురించికూడా నా అభిప్రాయం చెబుతాను.”

అతను మాట్లాడలేదు. ఏదో దీర్ఘంగా ఆలోచిస్తూ కారుదగ్గరకు నడిచాడు. ఇద్దరూ కార్లో హుశ్శేన్ సాగర్ వెళ్లారు.

హుశ్శేన్ సాగర్ మైదరాబాద్ కి సికింద్రాబాద్ కి మధ్య ఉంటుంది.

మైదరాబాద్ నుంచి సికింద్రాబాద్ వెళ్ళే రోడ్డు దాని అంచువెంటే వెళ్తుంది. ఆ అంచు మైదరాబాద్ సికింద్రాబాద్ వాస్తవ్యులకు విహారస్థలం. విహారానికి వచ్చిన వారికి చిన్నచిన్న పార్కులూ, సిమెంట్ బెంచీలూ వున్నాయి అక్కడ. వొక బెంచీమీద కూర్చున్నారకళ్యాణకింకిణి రవివర్మలు.


హుశ్శేన్ సాగర్ జలాల మీద నుంచి చల్లనిగాలి వీస్తూవుంది. కార్లు వచ్చి ఆగుతున్నాయి. భార్యభర్తలూ, ప్రేయసీ ప్రിയలు ఆ కార్లలోనుంచి దిగి జంటలుజంటలుగా నడుస్తున్నారు. కాస్త దూరంలో కూర్చుని గుసగుసలు పోతున్నారు. అప్పుడే విద్యుద్దీపాలు వెలిగినై. ఆ కాంతిలో హుశ్శేన్ సాగర్ లోని అలలు తళతళ మెరుస్తున్నయ్.

ఉన్నట్టువుండి, ఈ హుశ్శేన్ సాగర్ ఎందుకు ప్రసిద్ధో మీకు తెలుసా? అని అడిగాడు రవివర్మ.

“ఎలా తెలుస్తుంది?”

“రోజూ ఎవ్వరో వొక నిరాశాజీవి ఇందులోకి దూకి ఆత్మహత్య చేసుకుంటూ వుంటాడు. పోలీసులు అతని శవాన్ని బయటకు తీస్తారు. ఆత్మహత్య చేసుకున్నాడని తీర్పు చెబుతారు. పేదల్లలో చదివి అదృష్టవంతులు పెదవి విరుస్తారు; ‘చచ్చి ఏమిసాధించ దలి

“నాటకాల పుస్తక రథం”



చాడో” అంటారు. వొక్కొక్క పరిస్థితిలో ఆత్మహత్య చేసుకోవటం దానంతట అదే ఆనందాన్నిస్తుందని ఎవ్వరికీ తెలుస్తుంది?” అని అన్నాడు రవివర్మ.

ఆమె మాట్లాడలేదు. దూరంగా వొక పల్లెవాడు భార్యను తిడుతున్నాడు. ఒక కారుద్రయవరు బుట్ట నెత్తిన పెట్టుకుపోయే వొక మగనాలితో సరసా లాడుతున్నాడు. ‘ఓరీ, నీ జిమ్మడా’ అంటున్నది ఆమె. ఒక కారు హోరన్ మోగింది. వొక పిట్ట రెపరెప కొట్టుకుంది.

“ఊర్మిళ పట్ల నా ప్రవర్తన మీకు విచిత్రంగా వుండివుంటుంది”

“కొంత వరకు,” అన్నది కళ్యాణ కింకిణి.

“రెండు సంవత్సరాల క్రితం వరకూ నేను ఆమెను ఎరగను. నాకు నాటకాలంటే చిన్నప్పటి నుంచీ సరదా. ఆ రోజుల్లో నేను ఒక నాటకం వ్రాసి ప్రదర్శిద్దామనే కుతూహలంతో వున్నాను. కాని ఇక్కడ స్త్రీ పాత్రలు నటించేవారు తక్కువ; అసలు లేరనే చెప్పవచ్చు. వెతకి వెతకి నేను చాలా నిరుత్సాహ పడ్డాను. ఊర్మిళకు ఈ సంగతి ఎట్లా తెలిసిందో ఏమో భర్తతో కలిసి మా ఇంటికి వచ్చి ‘నేను వేస్తాను’ అన్నది. ‘ఊర్మిళ మీ నాటకంలో వేషం వెయ్యటానికి నాకు ఎటువంటి అభ్యంతరమూ లేదు’ అన్నాడామె భర్త - చదువుకున్న వాళ్లు ఇలా ముందుకు రావటం నా కప్పుడు చాలా ముచ్చట వేసింది. అందులో వివాహం అయిన వాళ్లు.

నాకు పిల్లలులేరు. అప్పటికే నా భార్య గతించి నాలుగేండ్లయింది. ఆమె మహా ఇల్లాలి. ఆమెను గురించి వ్రాసిన నాటకమే ఇది. ఆ నాటకం ప్రదర్శించటానికి అవకాశం దొరకని నాకు, ఊర్మిళ వొచ్చి నేను స్త్రీ పాత్రను ధరిస్తాననేటప్పటికి కొండ ఎక్కినంత పనయింది. ఆమెమీద నాకు సొంత కూతురు మీదవుండే దానికంటే ఎక్కువ వాత్సల్యం ఏర్పడింది. నాటక

ప్రదర్శన పూర్తి అయింది. నలుగురూ మెచ్చుకున్నారు. ఊర్మిళ బాగా నటించిందనే అనుకున్నాను.

ఆనాటినుంచీ నాకు ఆమెతో పరిచయం ఎక్కువ అయింది. ఆమెపట్ల నాలో అంకురించిన వాత్సల్యం దిన దిన ప్రవర్ధమానం కాజొచ్చింది. ఆమెను ఒక్కరోజు చూడకపోతే నాకు ఎట్లాగో ఉండేది. నేను కనుపించకపోతే తాండవ కృష్ణ మా ఇంటికి వచ్చి తీసుకు వెళ్లేవాడు. కాని రాను రానూ నాకు వాళ్లని గురించి ఆసక్తి సంగతులు తెలిసినై,” అని ఒక పెద్ద నిట్టూర్పు విడిచి, “మిమ్మల్ని తమ ఇంటికి రమ్మని వాళ్లు ఆహ్వానించారు. మీ కొక సలహా చెప్పదలిచాను. మీరు వెళ్లకండి,” అన్నాడు.

“ఆసంగతి నెమ్మదిగా ఆలోచిద్దాం. కాని మీకూ ఊర్మిళకూ మనస్ఫర్త ఎందుకు వొచ్చింది?” అని అడిగింది కళ్యాణకింకిణి.

రవివర్మచాలా సేపు మాట్లాడలేదు. ఎలా మొదలు పెట్టాలో తెలియక బాధపడుతున్నాడని గ్రహించి కళ్యాణకింకిణికూడా మెదలకుండా కూర్చుంది. చివరికి రవివర్మ ఇలా అన్నాడు.

“ఊర్మిళ మంచి దనీ, నిష్కల్మష మైన మనస్సు గలదనీ నేనంటే ఎంతో గౌరవమూ అభిమానమూ అనీ నేను అనుకుంటూ వచ్చాను. ఆమె అలాగే

ప్రవర్తించేది. కాని తరువాత నా ఉద్దేశం మారింది.”

“ఎందుకని?”

“అంతకుముందు కొద్దిరోజులనుంచీ నేనంటే ముఖావంగావుంటూ వచ్చింది ఊర్మిళ. లేనిపోయినది నేనే ఊహించుకుంటున్నా నేమో అని నన్ను నేనే సర్దుకుంటూ వచ్చాను. ఒక్కరోజు నేను వెళ్లేటప్పటికి ఒక కుర్రవాడు ఆమెతో వున్నాడు. అతను ఇక్కడ కాలేజీ పూడెంటు. ఒక జాగీర్దారు కొడుకు. వాళ్ల వైఖరిచూస్తే నాకు అనుమానం వేసింది. బాకుపెట్టి గుండెల్లో పొడిచి నట్లయింది. ఇంట్లోకి అడుగు పెట్టలేక బయటనుంచే తిరిగి వొచ్చివేశాను. నా మనస్సు పరిపరి విధాల ఆలోచించింది. తరువాత ఇంకా చాలా సంగతులు తెలిసినై. ఇక ఉండబట్టలేక ఒక రోజు ఆమె మా ఇంటికి వస్తే అడిగాను. ఆమె ఇంత ఎత్తున లేచింది. నానా దుర్భాషలూ ఆడింది. చివరికి చేసుకున్న వాడికి లేని అనుమానాలు నీకెందుకు? అని అడిగింది....”

అంతవరకు చెప్పి, ఆయన ఇక ఆపివేశాడు. కళ్యాణకింకిణి కాసేపు ఆలోచిస్తూకూర్చొని, “అప్పటినుంచీ ఆమెతో సరిగ్గావుండటం లేదన్నమాట” అన్నది.

“అవును కాని తరువాత నాకు తెలిసిన సంగతులు మీతో చెప్పాలని వుందిగాని చెప్పలేను.”

“మరి ఇప్పటికీ మీరంటే ఆమెకు ఇష్టమేనే!”

“లేదు. ఇండాక ఆమె మాట్లాడటం విన్నాడుగా.”

“ఇష్టంలేకపోతే మిమ్మల్ని అంతగా బాధ పెట్టే విధంగా మాట్లాడవలసిన అవునరం లేదు. అసలు ఏదో ఒక విధంగా అయితే మాత్రం మీతో మాట్లాడవలసిన అవసరం ఏముంది?”

“అవునరం వుంది.”

“ఏమిటి?”

“ఆమెకు, ఆమెకంటే అతనికి డబ్బు కావాలి.” “మరొక సంగతి....”

అతను ఆమె ముఖంలోకి పరీక్షగా చూశాడు.

“మీకుకూడా ఆమె అంటే ఇంకా ఇష్టమే.”

ఈ మాటకు అతను కంగారు పడ్డాడు. అతని శరీరం వొణికింది; “వొట్టిది. మీరు పొరపాటు పడుతున్నారు” అన్నాడు.

“వొట్టిదైతే ఓ సంగతి అడుగుతాను చెప్పండి. మీరు ఊర్మిళను ఒక కుర్రవాడు ప్రేమించినట్లు ప్రేమించలేదు గదా! ఒకవేళ ఆమె ఒక కుర్రవాణ్ణి ప్రేమించినా, ఇంకా అంతకంటే నీచంగా ప్రవర్తించినా మీ రింతగా బాధ పడటం దేనికి? మీ పిల్లలు తప్ప చేస్తే ఊమించరూ? అలాగే ఆమెను కూడా ఊమించి వుండవచ్చుగా. పోనీ

అంతగా ఆమె అంటే అయిష్టత ఏర్పడితే, నన్ను పలకరించవలసిన అవుసరం లేదని అతనితోనూ ఆమెతోనూ ఖచ్చితంగా చెప్పి వెయ్యవచ్చుగా. అలా చెప్పితే, అవి హృదయపూర్వకంగా చెప్పిన మాట అని నమ్మితే ఏదీ అయినా మీతో జోక్యం పెట్టుకుంటూందని నేను అనుకోను. వైకి ఎన్నన్నా లోపల తనంటే మీకు ఇష్టమని ఆమెకు తెలుసు. అందుకనే అలా ప్రవర్తిస్తావుంది. మిమ్ముల్ని భాధపెడుతూ వుంది. ఆ లోచించకు చూడండి. మీ భాధకు మీరే కారణం. ఇంకెవ్వరూ కాదు. ఆమెపట్ల మీకున్న వాత్సల్యంలో ఎక్కడో మలినం లేకపోతే కథ ఇట్లా నడవవలసిన అవుసరం లేదు."

ఆమె ఈ విషయాన్ని అతనికి చెప్పడాం అనుకోలేదు. తనమనస్సులో అతని సంభాషణ ఇన్ని విషయాలను రేపిందని బయట పెట్టేదాకా ఆమెకు తెలియదు. మొదలు పెట్టినవారితో ఆగలేదు. ఒకదాని పిదప ఒకటి అలా తరంగాల్లాగా నెట్టుకుంటూ వచ్చి వేసివై.

రవివర్మ వింటూ కూర్చున్నాడు. ఏమీ మాట్లాడలేదు. శిలాప్రతిమలా కదలకుండా కూర్చున్నాడు. చూపులు ఆక్కడలేవు. ఏదో నాటకంలో నటించటానికి వచ్చిన తాను ఇంత లోతుకి

దిగి మాట్లాడినందుకు ఆమె వశ్యాత్వాపవడింది. కాని ఇప్పుడు ఏంచేసేటట్టు? అతనితోపాటు తనూ కదలకుండా కూర్చుంది. చూచినప్పటినుంచి రవివర్మపట్ల ఆమెకు సానుభూతి ఏర్పడి వుంది. ఇప్పుడు విపరీతమైన జాలి పుట్టింది, కుములుతూకూర్చున్న అతన్ని చూసేటప్పటికి.

వాళ్లముందుగా ఒక బంట కిలకిలా నవ్వుకుంటూ నడుస్తూవుంది. పక్కనున్న పూలపందిరి పువ్వులను రాల్చింది. ఆకాశాన్ని మబ్బులు అలుముకుంటున్నాయి. దూరాన వున్న కొండల పంక్తి హెచ్చుతగ్గులు చీకటిలో కరిగిపోతున్నాయి.

రవివర్మకు లేవాలనే తలపే కలగలేదు. కళ్యాణకింకిణి అతనిని కదల్చదలచలేదు. అలాగే ఆ సిమెంట్ బెంచీ మీద కూర్చుని వున్నారు. వాళ్లను చూస్తూంటే హుళ్యేన్ సాగర్ కి దురాశ కలిగింది.

\* \* \*  
నాటకం దిగ్విజయంగా పూర్తయింది. డబ్బును తన చేతుల్లోకి తీసుకొని కళ్యాణకింకిణి వాడటంవల్ల అన్ని ఖర్చులూ పోను అయిదువందల రూపాయాలు మిగిలివై. రవివర్మ సంతోషానికి మేరలేదు. కళ్యాణకింకిణి నటనా చాతుర్యానికి ముగ్ధుడై ఆమెకు ఇవ్వవలసిన డబ్బుతోపాటు, బంగారుపూత

పూసిన నటరాజ విగ్రహాన్ని ఆమెకు బహూకరించాడు.

నాటకం పూర్తి అవగానే ఊర్మిళా తాండవకృష్ణులు స్టేజీ మీదకు వచ్చి ఆమెను అభినందించారు. ఊర్మిళ ఆమెను కాబిలించుకొని ఉప్పొంగిపోయి, తన్నుతాను మరచి మాట్లాడింది. అక్షణం ఊర్మిళ మీద ఆమె తానురాగం కలిగింది కళ్యాణకింకిణికి.

"ఇంటికి ఎప్పుడు తిరిగి వెళ్తారు?" అని అడిగింది ఊర్మిళ.


"రేపు ఉదయం ఎలాగూ వెళ్లలేను. రేపురాత్రికి వెళ్తాను" అన్నది కళ్యాణకింకిణి.

"రేపు ఉదయం మా ఇంటికి డిన్నరుకి రండి."

"అలాగే." "మరచిపోగూడదు," అన్నాడు తాండవకృష్ణ.

"తప్పకుండా వస్తాను." "నేను వచ్చి మిమ్ముల్ని తీసుకు వెళ్తాను." "అలాగే."

తరువాత తాండవకృష్ణ రవివర్మను ఆహ్వానించాడు. ఊర్మిళకూడా తన ధోరణిలో తాను అడిగింది. కాని అతను ఒప్పుకోలేదు. తన సహజ ధోరణిలో కాక రానని గట్టిగా చెప్పాడు. అతని సమాధానంలోని కర్కశత్వానికి ఊర్మిళ ఉలిక్కిపడి చూచింది.



కిక్లీకొట్టు ఆసామి : నైజాం నవాబు కున్నంత నాకేవుంటే, నవాబుకన్నా ధనవంతుణ్ణువుండేవాణ్ణి.

ద్రక్కాయి : అంటే ధనవంతుడ వవుతావు గాని అంతకన్నా ఎక్కువెలా అవుతావు.

కె. కొ. ఆ. : ఆ అసేగ్గాక నాకి కిక్లీకొట్టు ఒకటి పైనుంటుందిగా :

ఏమీ అనలేకపోయింది. తాండవకృష్ణ ఇవేమీ గమనించినట్లు లేదు.

"అలా అంటారుగాని సమయానికి వస్తారే ఊర్మిళా," అన్నాడు చాలా తెలివిగా మాట్లాడుతున్నా ననుకొని తనలో తాను నవ్వుకుంటూ.

"చెప్పేది నీక్కాదా తాండవకృష్ణా! నేను రానంటున్నాను," అన్నాడు రవివర్మ.

తాండవకృష్ణ ఇంతంత కళ్లుచేసుకు చూశాడు రవివర్మని.

అక్షణం రవివర్మని చూచి తాండవకృష్ణ భయపడ్డాడని అనిపించింది కళ్యాణకింకిణికి.

“రానంటూ వుంటే ఎందుకు ఆయన్ని ఇబ్బందిపెడతావ్?” అన్నది ఊర్మిళ.

తాండవకృష్ణ ఇక మాట్లాడలేదు. వారు వెళ్లింతరువాత, “మీరు వెళ్లకుండా వుంటేనే మంచి దని నా అభిప్రాయం,” అన్నాడు రవివర్మ.

“ఎందుకని?”

“వారు మీ స్నేహానికి అర్హులు కారు.”

“ఏం?”

“అన్ని సంగతులూ నేను మీకు చెప్పలేకపోతున్నాను. ఒకప్పుడు నేను వాళ్లది ఆదర్శదాంపత్యం అనుకున్నాను. ఆమె సుగుణాలరాశి అనుకున్నాను. వాళ్లనిగురించి కొన్నిసంగతులు చెప్పటానికి నోరాడకుండా వుంది.”

“నా అంత నన్ను తెలుసుకో నివ్వండి.”

మరునాడు ఉదయం తాండవ కృష్ణ వచ్చి ఆమెను తీసుకువెళ్లాడు.

తాండవకృష్ణ ఇల్లు చార్మినార్ దగ్గర వుంది. హైదరాబాద్, మూసా నదికి ఇటు పెరగకముందు కావలా దార్లు దూరంగా వస్తున్న వారిని కనిపెట్టటానికి పూర్వపు సుల్తానులు దీనిని కట్టించారని ప్రతీతి. ఇది వొక గాలిగోపురంలా గుంటుంది. దీనికి కుడిచేతివైపున జల్తారు బట్టలు,

జల్తారు టోపీల్లాగా గాజులూ మొదలైన పూర్వసంస్కృతికి సంబంధించిన వస్తుసామగ్రిని అమ్మే దుకాణాల బజారు ఒకటి వుంది. దానిని చాటితే ఎడమచేతి వైపున క్రొత్తగా నిర్మించబడిన ఇండ్లు కొన్నివున్నయ్. అక్కడ ఒక డాబా అద్దెకు తీసుకొని కాపురం వుంటున్నాడు తాండవకృష్ణ.

ఇల్లు పెద్దది. కొంగ్రొత్త బొమ్మలతో, ఫర్నిచర్ తో చక్కగా అలంకరించబడి వుంది. చూడగానే మంచి ఆర్టిస్టిక్ చేస్తు వున్నవాళ్ళు నివసిస్తున్నారని అనిపిస్తుంది. దేశం అంతా తిరిగివచ్చిన కళ్యాణకింకీడే ఆ ఇల్లు అలంకరించబడిన విధానం చూచి ముచ్చటపడింది. వాళ్ళకు వంటకు ఒక వంటవాడుకూడా వున్నాడు.

భోజనాలైవై. భోజనానికి రవివర్మ ఉదహరించిన జాగీర్దారు కుమారుడు కూడా ఆహ్వానించబడ్డాడు. అతన్ని తాండవకృష్ణ తీసుకువచ్చాడు. ఆ కుర్రవాని పేరు కుర్షీద్. కుర్షీద్ వస్తూ రకరకాల స్వీట్సు, పండ్లూ పట్టుకు వచ్చాడు. రకరకాల పువ్వులతో కూర్చబడిన రెండు పెద్ద బొకేన్లు పట్టుకువచ్చి ఒకటి ఊర్మిళకూ, ఒకటి కళ్యాణకింకీడికి బహూకరించాడు.

కుర్షీద్ ని కళ్యాణకింకీడికి పరిచయంచేస్తూ, “ఇతనికి ఊర్మిళ అంటే

చాలా ఇష్టం. ఊర్మిళ క్రిందనడిస్తే ఎక్కడ అరిగిపోతుందో అని అస్తమానం భయపడుతుంటాడు. నేను ఊర్మిళకు తగిన భర్తను కాననికూడా అతని అభిప్రాయం. ఊర్మిళచేతిన వున్న ఆ వజ్రపుటుంగరం, ఆమె బర్తడే నాడు అతను ప్రెజెంట్ చేసిందే,” అన్నాడు తాండవకృష్ణ.

నిజంగానే ఆ కుర్రవాడికి ఊర్మిళ అంటే తగని ప్రేమ అని కళ్యాణకింకీడి, పరిచయం ఆయన కొద్ది సేపటికే గ్రహించింది. ఆ కుర్రవాడు ఉన్నంత సేపూ ఊర్మిళను, కళ్లు అప్పగించి చూస్తూ కూర్చున్నాడు. చూస్తున్నంతసేపూ పెదిమలమీద చిరునవ్వు తాండవిస్తూనేవుంది. ఆమెను ఏ పని చెయ్యనివ్వడు: అసలు లేవనివ్వడు. ఆమె చెయ్యవలసిన వన్నీ తానే చేస్తాడు. ఆమెకు కావలసిన వన్నీ తానే అందిస్తాడు. ఆమె పెదవుల నుంచి బయటకు వచ్చే ప్రతిమాటకు ముసిముసి నవ్వులు వొలకబోస్తాడు. ఆమెకూడా అతన్ని చూపులతో, చిరునవ్వులతో, చిలిపి మాటలతో వున్నంత సేపూ రెచ్చగొడుతూనే వుంది.

“కుర్షీద్, ఇప్పుడు నేను వచ్చి పోతాననుకో, ఏం చేస్తావు?” అని అడిగింది.

ఈ ప్రశ్నకు అతని ముఖం కుమిలి పోయింది. కళ్లు అప్రయత్నంగా

చెమ్ముగిల్లిస్తే. “నవ్వుటాలకు కూడా అటువంటి మాట అనకు ఊర్మిళా. ఇకెప్పుడూ ఇటువంటి మాట అననని ప్రామిస్ చెయ్యి,” అన్నాడు ప్రార్థనా పూర్వకంగా.

“అననులే,” అన్నది ఊర్మిళ.

కాసేపు వుండి, “ఒకవేళ తాండవ కృష్ణగారు నన్ను ఇంట్లోనుంచి వెళ్లగొడతారనుకో. అప్పుడేం చేస్తావు?” అని అడిగింది.

“ఆయనను అభివందన పరంపరలో ముంచెత్తుతాను”, అన్నాడు కుర్షీద్. చాలా సీరియస్ గా.

ఇవన్నీ వింటూ అప్పుడప్పుడూ బిగ్గరగా నవ్వుతూ కూర్చున్నాడు తాండవకృష్ణ. ఇటువంటి దృశ్యాల్లో అతను అనుభవించే ఆనందం ఏమిటో కళ్యాణకింకీడికి అర్థంకాలేదు. కాని ఈ వాతావరణం కిటుకు అతనిలోనే ఉందని మాత్రం గ్రహించింది.

భోజనం చెయ్యగానే టీ త్రాగటం వైదరాబాద్ లోని మహమ్మదీయులకు అలవాటు. ఆ అలవాటు ఊర్మిళకూ తాండవ కృష్ణకీకూడా వుంది. అలాగే అందరూ భోజనాలు ముగించుకొని కూర్చుని టీ త్రాగారు. టీ త్రాగిన దగ్గరనుంచి ముళ్లమీద కూర్చున్నట్లు కూర్చున్నాడు కుర్షీద్.

“మాకు కొద్దిగా పనుంది. ఒక్క అరగంటలో తిరిగి వస్తాం. మీరు

మాట్లాడుకుంటూ వుండండి", అర్థ యుతంగా నవ్వుతూ లేచింది ఊర్మిళ.

వారు బయటకు వెళ్ళగానే, "ఆ కొద్దిపని ఏమిటో తెలుసా?" అని చిరు నవ్వుతో అడిగాడు తాండవ కృష్ణ.

"చెప్పండి" అన్నది కళ్యాణ కింకిణి.

"వాళ్లు కాలక్షేపానికి హోటల్లో ఒక గది తీసుకున్నారు. అక్కడికి వెళ్తున్నారు," అన్నాడు.

జీవితంలో ఎన్నో అనుభవాలను గడించిన కళ్యాణకింకిణికికూడా ఈ మాట ఏవగింపును కలిగించింది. "ఈ త్రాష్టుడు భర్త ఎట్లా అయ్యాడు!" అని తనలో తాను ఆశ్చర్యపడింది.

అతను తన తెలివికి తానే సంతోషించుకుంటూ, భుజాలు ఎగర వేసుకుంటూ చెప్పుకు పోయాడు. "భార్యని భర్తా, భర్తని భార్యా అడుపులో ఉంచటం, ఒకరికోసం ఒకరు బ్రతకటం, ఒకరితో ఒకరు ముడిపెట్టుకోవటం, వేరు ముఖాలను చూడకపోవటం, మొదలైన ఖావాలు మాకు గిట్టవు. మే మిద్దరం స్వాతంత్ర్యప్రియులం. ఎవ్వరి స్వాతంత్ర్యం వారిదే. ఎవ్వరి జీవితం వారిదే భార్యాభర్తలం అయినంతమాత్రాన ఒకరి స్వాతంత్ర్యం ఒకరం చంపుకోవాలని ఎక్కడుంది? వైగా ఒకరి అపేక్షలు తీర్చుకోటానికి ఒకరం సహా

యపడాలి. దోడ్పడాలి, ఆ అపేక్షలు ఎటవంటివేనాసరే. ఇప్పుడు ఊర్మిళ అటువంటివనే చేసింది. తను కుర్చీతో కాలక్షేపం చెయ్యాలనే కాక, మనకు ఏకాంతం కలిగించాలనే ఉద్దేశంతో బయటకు వెళ్లింది," అని కళ్యాణకింకిణి కన్నులలోకి చూచి చిరునవ్వు నవ్వాడు.

కళ్యాణకింకిణికి ఆ అనుమానం లేకపోలేదు. అత్తవిశ్వాసం కలిగిన మనిషి గనుక అంతు తేల్చుకుండా మని కూర్చుంది. అతని మాటలకు 'బుద్ధి పక్రించిందిగాని తెలివిగల చచ్చినాడే' అని మనస్సులో అనుకొని పైకి "నాకొక విషయం అడగాలనివుంది." అన్నది.

"అడుగు," అన్నాడు తాండవ కృష్ణ. ఏకవచన ప్రయోగం ఆమె గమనించి 'నేర్చుగల చచ్చినాడుకూడాను,' అనుకున్నది మనస్సులో.


"ఊర్మిళ కుర్చీతో అలా తిరుగుతుంటే మీకు బాధగా అసూయగా వుండదూ?" అని అడిగింది పైకి.

"బాధా, అసూయా ఎందుకు? దేనికోసం? ఆ మాటకు వొస్తే కుర్చీ మీద నాకు మనస్సుగా వుంది అని ఊర్మిళ చెప్పగానే నా తెలివంతా ఉపయోగించి వాళ్లకు స్నేహం నేనే కలిపాను. నాకు ఎందుకనో ఊర్మిళ మరొకరితో మనస్ఫూర్తిగా స్నేహిస్తే

చాలాసంతోషంగా వుంటుంది. కుర్చీ అంటే నాకిప్పుడు ఆపరిమితమైన ప్రేమ. ఊర్మిళ అయినా అతన్ని చూడకుండా వుండగలదుగాని, నేను వుండలేను."

"మీపట్ల ఊర్మిళకూడా అదే విధంగా వుండగలుగుతుందా?" అని అమాయికత నటిస్తూ అడిగింది కళ్యాణకింకిణి.

"చూస్తూనే అడుగుతావే?" అన్నాడు తాండవకృష్ణ ఆమెను క్రీగంట చూస్తూ. "మొదట్లో నా కున్నంత సంస్కారం వుండేదికాదు ఊర్మిళకు. నేను జమీందారు కుటుంబంలో పుట్టినవాణ్ణి. నా ముత్తాత ఆంధ్రదేశంలోని పెద్ద జమీందారుల్లో ఒకరు. వారి తండ్రి మహమ్మదీయుల నైస్యంలో ఒకదశాధిపతిగా పనిచేసి, వాని మన్ననలను పొంది ఈ జమీనం పొందించారు. మా తండ్రి హయాం వాళ్ళేపుట్టికి మా ఆస్తి చుప్తాగా పోయిందనుకోండి. అది వేరే సంగతి. మా తండ్రిగారి వరకూ మా వంశంలో వాళ్ళొక్కరూ ఒక అరడజను భార్యలనైనా పొంది వుండటం ఆచారంగా వుండేవి. ఘనతగా వుండేవి. ఇక ఉంపుడుగతైల సంగతి నీకు చెప్పనవసరం లేదనుకుంటాను. నువ్వు ఊహించుకోవచ్చు. అటువంటి కుటుంబంలో పుట్టటంవల్లో,



హోటల్ వేసేవర్ : తెల్లవారగల్ల 5 గంటలకి మిమ్మల్ని లేపాలా :

బోర్డర్ : అక్కర్లేదు. నాకు 4 గంటలకే మెలుకువ వస్తుంది.

వేసేవర్ : బాబ్బాబు, నన్ను 5 గంటలకి లేవండి.

నిజస్వభావంవల్లో స్త్రీ పురుష సంబంధాన్ని గురించి నా అభిప్రాయాలు మొదటినుంచీ వేరుగానే వుంటూ వుండేవి. ప్రేమ, ఒకేవ్యక్తి వాకే వ్యక్తిని నమ్మి అంటిపెట్టుకొని వుండటం ఇవన్నీ చాలా మోటు ఖావాలు. పెళ్ళి అయిన మొదట్లో ఈ విషయా లన్నీ నేను ఊర్మిళతో చర్చించాను. ఆమె మొదట్లో అర్థం చేసుకోలేదు. అర్థంచేసుకోలేదంటే తెలివితక్కువ అయికాదు. ఆమె మధ్య

తరగతి కుటుంబంలో పుట్టటంవల్ల, మధ్యతరగతికి చెందిన అర్థంలేని అనాగరిక అలవాట్లకు ఆమె అప్పుడు బానిసగా ఉండేది. కాని క్రమక్రమేణా నా నాగరికదృష్టిలో వున్న సోగనూ, సౌలభ్యం, ఆనందం ఆమె గ్రహించగలిగింది. ఇక ఇప్పుడా?" అని పెద్ద పెట్టిన నవ్వి, "నేను ఏ స్త్రీ నయినా మనస్సులో కోరుకుంటే చాలు, మరుక్షణం ఆ స్త్రీ నా స్వాధీనంలో వున్నట్లే ఎంత చాకచక్యంగా ఏర్పాటు చేస్తుందనుకున్నావు!" అన్నాడు చప్పరిస్తూ.

'ఓరిచండాలుడా, భగవంతుడు నిన్ను ఎట్లా పుట్టించాడురా.' అనుకుంది కళ్యాణకింకిణి మనస్సులో; వైకి, "ఊర్మిళా రవివర్మగారూ ఇటీవల వరకూ చాలాచనువుగా వుండేవారని విన్నాను. అటువంటివారికి ఎందుకు మనస్వర్థ వొచ్చినట్లు?" అని అడిగింది.

"ఆ రవివర్మ వొట్టి చాదస్తుడు; అనాగరికుడు; మూర్ఖుడు. అన్నిటా తాతలనాటి బూజు భావాలను పట్టుకొని వ్రేల్లాడుతూ వుంటాడు. అలాంటివాడని నాకు ముందే తెలిస్తే ఊర్మిళను దూరంగా ఉంచేవాణ్ణి. మా సిద్ధాంతంలో వున్న సౌలభ్యం, హాయి మాతో పరిచయం ఆయన తరువాత అయినా అనుభవంలోకి తెచ్చుకొని మారకపోతాడా అనుకున్నాను. నేను

అనుకున్నదానికి తూతా విరుద్ధంగా జరిగింది. పానకంలో పుడకలా తయారయ్యాడు."

'నీబొంద' అని మనస్సులో అనుకొని వైకి, "అసలు ఏం జరిగిందేమిటి?" అని అడిగింది కళ్యాణకింకిణి.

"ఊర్మిళ నాటకాల్లో వేషాలు వెయ్యటం అంటే మొదటినుంచి చెవికోసుకునేది. రవివర్మ ఒక నాటకం వ్రాసి ప్రదర్శించడలచుకున్నాడని తెలిసి, అతనితో పరిచయం చేసుకోవాలని ఉబలాటపడింది. నేను అప్పటికి ఆ ఏభయ్యోపడిలో పడిన వాడితో మనకెందుకు అని చెప్పాను. ఆమె నామాట వినలేదు. వైగా ఆవయస్సులో వున్నవాళ్ళే నిరసాయులు అన్నది. కుర్రవాళ్లయితే జరిగితనంగతులన్నీ బయటకు వెళ్ళి గొప్పలు చెప్పుకుంటారన్నది. వయస్సుమళ్ళిన వాళ్లయితే ఏం జరిగినా, పడితే తాము బాధపడతారేగాని ఇతరులకు చెప్పుకోరు అన్నది. అప్పటి కది బాగానే వుందనిపించింది నాకు. వెంటనే ఇద్దరికీ పరిచయం చేశాను. ఆయన బిడియ పడుతుంటే, మొదటిరోజుల్లో నేనే వెళ్ళి తీసుకు వచ్చాను. ఊర్మిళ అంటే విపరీతమైన ఇష్టం కలిగేటట్లు చేశాను. ఇన్నీ చేస్తే ఆ మూర్ఖుడు ఏంచేశాడనుకున్నావు? ఊర్మిళను తన కూతుర్ని చూచినట్లు చూడటం మొదలు

పెట్టాడు. ఊర్మిళ మొదట్లో నాటకాల్లో వేషాలు వెయ్యటానికి అతనితో పరిచయం చేసుకున్నా, క్రమక్రమేణా అతనిపట్ల గాఢమైన ప్రేమను వృద్ధిచేసుకుంది. అది తప్పని నేను మొదటినుంచి చెబుతూనేవున్నా. కాని నామాట విన్నదికాదు. అతను తనను కూతురుగా చూస్తుంటే ప్రథమంలో ఆమెకు బాగానే వుండేది. కాని రోజులు గడిచినకొద్దీ ఊపిరి నలపని పరిస్థితికి ఒచ్చింది. అతను వచ్చి వెళ్లగానే చిరుబుర్రులాడుతూ వుండేది. సహజంగా వుండే అపేక్షలను, సహజంగా తీర్చుకోకపోతే ఏమవుతుంది మరి? అప్పుడప్పుడు ఆమె తన ప్రేమను వ్యక్తపరిచినా, అతను దానిని చిన్నపిల్లల చేష్టలక్రింద జమకట్టినవ్యూహాని అనందిస్తూ వుండేవాడు. ఆ రోజుల్లో ఆమె కుర్చీ దిగి చూచింది. ఇదీ ఒకందుకు మంచిదేనని నేను పారి పరిచయం వృద్ధి అవటానికి తోడ్పడ్డాను. కాని ఇప్పటికీ రవివర్మ అంటే ఆమెకు ఇష్టమే; కంపరమే. అందుకనే అతను కనుపించగానే ఆమె అంత అడ్డుదిడ్డుగా మాట్లాడుతూ వుంటుంది. అతను అసలు కారణం గ్రహించి ఆమెకు దూరం అవుతూ వచ్చాడు. పూర్తిగా దూరం అయ్యాడు. విశాల బుద్ధిలేని సంకుచిత స్వభావం గల స్వార్థపరుడికి మా ప్రవర్తన విచిత్రం

గానూ, నీతిబాహ్యంగానూ కనపడడంలో నేను ఆశ్చర్యపడను.

'నీ విశాలబుద్ధి తగలబడలేవుంది' అనుకుంది మనస్సులో కళ్యాణకింకిణి. వైకి ఏదో ఆనబోయేటప్పటికి వంటవాడుభోజనం ముగించుకొనివచ్చాడు. వాడు 'ఇంటికి వెళ్ళి వస్తాను' అన్నాడు.

"ఏదో పనివున్నది అన్నావుగదా! ఆ పని పూర్తిచేసుకొనిరా", అని చెప్పి అతనికి అయిదు రూపాయలు ఇచ్చాడు తాండవకృష్ణ.

"రాత్రి వంటవేళకు గాని రాను" అన్నాడు వంటవాడు డబ్బు తీసుకుంటూ.

"పని మధ్యలో విడిచిపెట్టి రాకు. ఆలస్యం ఐనా పూర్తిచేసుకునిరా."

"దొడ్డి తలుపు లోపల గడియ వేశాను. మేకలు రాకుండా ముందు తలుపు మీరు జేసుకోండి", అని చెప్పి వంటవాడు వెళ్ళిపోయాడు. తాండవకృష్ణ బిగ్గరగా నవ్వుతూ, "ఎప్పుడు వెళ్లాలో, ఎప్పుడు రావాలో వాడికి పూర్తిగా తెలుసు", అన్నాడు.

ఇక ఆ ఇంట్లో మిగిలింది కళ్యాణకింకిణి తాండవకృష్ణ మాత్రమే. కళ్యాణకింకిణి తెలుసుకోదలచిందంతా తెలుసుకుంది. ఎంత త్వరగా ఆ గుహలోనుంచి బయటపడితే అంత మంచిదని భావిస్తూ, అవకాశంకోసం వెదుకుతూ కూర్చుంది.

“ఈ పూట ఎందుకనో తల నాదుగా వుంది. అబ్బా, తల బ్రద్దలగొట్టుకు పోతూవుంది.”

ఒక్కడణం అతని మాటలు నమ్మింది కళ్యాణకింకిణి. “వంటవానిచే సారి డాన్ బిళ్లలు తెప్పిస్తే బాగుండేది”, అన్నది.

“అక్కర్లేదు, కానేవు విశ్రాంతి తీసుకుంటే అదే తగ్గుతుంది” అని చెప్పి ముందుతలుపు వేసి పడకగదిలో పడుకున్నాడు తాండవకృష్ణ.

ఏం చెయ్యటానికి తోచక అలాగే కూర్చుంది కళ్యాణకింకిణి. ఆమె మనస్సులో ఏదో అనుమానం లీలగా పొడచూపి, రూపం ధరిస్తూవుంది. ఆమె క్రింది పెడవి నొడికింది. అంతలో “ఒకసారి గదిలోకిరా కళ్యాణకింకిణి. ఈ తలనొప్పి భరించ లేకుండా వున్నాను. నీ మృదువైన వ్రేళ్ళతో ఒత్తితే ఏమన్నా తగ్గుతుందేమో!” అన్నాడు తాండవకృష్ణ గదిలో నుంచి.

“ఓరి చటకారి వెధవా, ఎన్ని విద్యలు వున్నయిరా నీ దగ్గర! అని “మనస్సులో అనుకొని, వ్రైకిబస్తున్నా” అని చెప్పి, నెమ్మదిగా లేచి ముందు తలుపు గడియ తీసుకొని, బయట పడింది కళ్యాణకింకిణి. తాండవకృష్ణ, కళ్యాణి చస్తున్నదని తలనొప్పినటిస్తూ మూలుగుతూ, ఆపసోపాలు పడుతూ,

మధ్యమధ్య తలుపువంకకు క్రిగంట దూస్తూ గదిలోనే పడుకుని వున్నాడు.

\* \* \*

ఆమెకోసం కనిపెట్టుకు కూర్చున్నాడు రవివర్మ. ఆమె రాగానే, ఆమె ముఖాన్ని, ఆతురతగా పరీక్షగా చూశాడు.

“మీరు కంగారు పడవలసింది ఏమీ లేదు. ఎలా వెళ్లానో అలావచ్చాను.”

“ఏమిటోసంగతులు?”

“వాళ్లని గురించి నాతో చెప్పలేక మీరు ఆపుకున్న విషయా లన్నీ నిజమే అని మనస్ఫూర్తిగా నమ్ముతున్నాను. అయితే మీకోక సలహా చెప్పవలసి వుంది?”

ప్రశ్నార్థకంగా చూశాడు రవివర్మ.

“మీరు వాళ్లతో ఎటువంటి సంబంధం పెట్టుకోకండి. వాళ్ళను గురించి పూర్తిగా మరచిపోండి. మీ నీడను నిలబడటానికికూడా అర్హత లేనివాళ్లు, వాళ్లు. ఏదోవొక నెపంతో మిమ్మల్ని కలుస్తూ మీ మనస్సు కష్టపడేటట్లు పుల్లదిరుపు మాటలు మాట్లాడే యోగ్యత ఊర్మిశకు లేదు. ఎన్ని జన్మలు ఎత్తినా రాదుకూడాను. వాళ్ళు పతితు లని తెలిసి వాళ్ళను మరచిపోలేకపోయినా, వాళ్ళను సహించినా, ఊర్మిశపట్ల మీ కున్న అనురాగంలో, వాళ్ళ ల్యం లో


ఎక్కడో మలినం, స్వార్థచింతనా దాగి వుందని అనుకోవలసివస్తుంది. మీరు వెర్దవారు. మీ మనస్సును మీరు పరీక్షించుకోగలరు. మీ అపేక్షలను మీరు విమర్శించి చూచుకోగలరు. నేను ఇంతకంటే మీకు ఎక్కువగా చెప్పగలిగినదాన్ని కాదు: ఇంతకంటే విడమరచి చెప్పలేనుకూడా.”

రవివర్మ తలవంచుకొని ఉపాధ్యాయుని బోధలు చెవిని వేసుకుంటున్న పిల్లవానికివలె ఆమెమాటలు విన్నాడు. అతని మనస్సులో జరుగుతున్న ఘర్షణ ప్రభావం ముఖంలో స్పష్టంగా గోచరమవుతూవుంది. “మీతో పరిచయం అవటం నా అదృష్టం. మీతో పరిచయం అయిన గడియను జన్మాంతం వరకూ మరచిపోలేను,” అన్నాడు.

\* \* \*

రవివర్మతో తనకు కలిగిన తొలి పరిచయాన్ని గురించి ఆలోచిస్తూ మంచమీద కూర్చున్న కళ్యాణకింకిణికి ఈ విషయాలన్నీ నిన్నో మొన్నో జరిగినంత స్పష్టంగా జ్ఞాపకం ఒచ్చినై. ఈ జ్ఞాపకాలన్నీ ఇంకా వేడివేడిగానే వున్నయి ఆమెకు. ఆ వేడికి ఆమె మనస్సు కరిగి ద్రవించింది. రవివర్మను చూడా లనిపించింది. ఆరోజే హైదరాబాద్ కి బయలుదేరింది.

రైలు హైదరాబాదు వచ్చేటప్పటికి తెల్లవారి ఆరు గంటలయింది.



ఎక్కువమంది ప్రయాణికులు సికింద్రా  
 శాద్ స్టేషన్లో దిగిపోయారు. కొద్ది  
 మంది మాత్రం మిగిలారు. ఇంకా  
 మనకమనకగానే వుంది. కళ్యాణకింకిణి  
 రైలుదిగి రవివర్మకోసం చూచింది;  
 కనుపించలేదు. దూరంగా ఒంటరిగా  
 ఎవ్వరన్నావ్యక్తి నిలబడివున్నాడేమో  
 నని పరీక్షగా చూచింది; ఎవ్వరూలేరు.

అంతలో సూట్ లోవున్న ఒకవ్యక్తి  
 కంపార్ట్ మెంట్ దగ్గరకువచ్చి, 'కళ్యాణ  
 కింకిణిగారు మీరేనా?' అని అడిగాడు.  
 "నేనే"

"మీ రి బండికి వస్తారనీ వెళ్లి తీసుకు  
 రావలసిందనీ చెప్పారు," అని "నేను  
 ఆయన అడ్వోకేట్ ని," అన్నాడు.

"వా రెక్కడ వున్నాడు?"

"నిన్న ఉదయం ఒచ్చి నా కీసంగతి  
 చెప్పారు. తరువాత మళ్ళీ కనుపించ  
 లేదు. ఏదన్నా పనిమీద వున్నారేమో!  
 రాగానే మీకు చూపించవలసిందని ఒక  
 కవరు ఇచ్చారు. మా ఇంటికి వెళ్తాం".

ఇద్దరూ రవివర్మ అడ్వోకేట్ ఇంటికి  
 వెళ్లారు. ఆయన డ్రాయరులోనుంచి  
 రిజిస్టరు చేసిన ఒకపెద్ద కవరు తీసి  
 కళ్యాణకింకిణికి ఇచ్చారు. ఆ కవరు  
 మీద తనపేరేవుంది. చించి చూసింది.  
 అందులో ఒక రిజిస్టరు డాక్యుమెంటూ,  
 ఒక ఉత్తరం వున్నాయి. ఆ రిజిస్టరు  
 డాక్యుమెంట్ రవివర్మ తనకు వ్రాసింది.  
 రవివర్మ తన యావదాస్తీ కళ్యాణ

కింకిణికి వ్రాసి ఇచ్చాడు. ఆ డాక్యు  
 మెంటు చదివి తనకండ్లను తానే నమ్మ  
 లేకపోయింది కళ్యాణకింకిణి. రెండవది  
 రవివర్మ తనకు వ్రాసిన ఉత్తరం.  
 ఆ ఉత్తరం చదువ నారంభించింది  
 కళ్యాణకింకిణి. అందులో ఇలా ఉంది.  
 కళ్యాణకింకిణిగారూ,

మీరు నన్ను అపార్థం చేసుకోవద్దు.  
 మీరు వెళ్లిన తరువాత మీ రిచ్చిన  
 సలహాను గురించి తీవ్రంగా ఆలో  
 చించాను. మీ సలహా అన్నివిధాలా  
 సవ్యమైన సలహా అనే నిర్ణయానికి  
 వచ్చాను. ఊర్విశను మరచిపోవటానికి  
 ఎన్నోవిధాల ప్రయత్నించాను. ఆ పని  
 నావల్ల కాకపోయింది. ఈ పట్టణంలో  
 వున్నంతకాలం, ఆమె కనుపిస్తున్నంత  
 కాలం మరచిపోవటం అనేది సాధ్యం  
 కాదని తేల్చుకొని, తీర్థయాత్రలు  
 సేవించటానికి బయలుదేరాను. ఒక  
 సంవత్సరం వైగా దేశాటనం చేశాను.  
 ఆమెను మరచిపోయా ననే అను  
 కున్నాను. తిరిగి ఈ పట్టణం వచ్చాను.  
 నేను వచ్చానని తెలిసి ఆమె తన భర్తతో  
 నన్ను చూడటానికి వచ్చింది. ఆమెమీద  
 నాకున్న మమకారం ఇన్నాళ్ళనుంచీ  
 ఎక్కడ దాగివున్నదో, పగ పట్టిన  
 సాముల్లే పడగ విప్పింది - నామీద నాకే  
 అసహ్యం వేసేటంత తీవ్రరూపంలో.  
 నేను అనేక రాత్రులు ఆలో  
 చించాను. నా మనస్సుని చీల్చుకొని

చూశాను. మీరు అన్నట్లు ఆమెపట్ల  
 నాకున్న మమకారంలో మాలిన్యం  
 వుందని తెలుసుకున్నాను. ఆమెను  
 నేను గాఢంగా ప్రేమిస్తున్నా నని  
 తెలుసుకున్నాను. లేకపోతే మరొక  
 రితో ఆమె చనువుగా వున్నా, మరొ  
 కర్ని ప్రేమించినా శాధ పడటం  
 ఎందుకు? నేను ఎవ్వరిని, శాధపడ  
 టానికి? ఈ విషయం తెలిసినప్పటి  
 నుంచీ నన్ను నేను భరించుకోలేక  
 పోయాను. ప్రపంచం అంతా నన్ను  
 చూచి వెక్కిరిస్తున్నట్లు అగుపించింది.  
 ఎక్కడకు వెళ్ళినా నేను మొయ్యలేని  
 ఏదో పాపభారాన్ని మోసుకు వెళ్తు  
 న్నట్లు అనిపించేది. నన్ను నేనే ద్వేషించు  
 కుంటా కొన్నాళ్లు గడిపాను. ఇక  
 ఈతప్పన భరించలేను నేను ఒంటరిగాణ్ణి.  
 నాకు దగ్గర బంధువులుగానీ, ప్రేయ  
 స్నేహితులుగానీ ఎవ్వరూలేరు. అందు  
 కనే ఆప్యాయతకోసం అంత తహతహ  
 లాడానేమో!

నా యాస్థి యావత్తూ మీకు రాసి  
 ఇచ్చాను. ఈ ఆస్థిని మీరు ఏవిధంగా  
 వాడుకున్నా వాడుకోవచ్చు. మళ్ళీ  
 కలుసుకుంటామో లేదో నేను చెప్ప  
 లేను. కలుసుకోవటం అనేది జరిగితే  
 ఎక్కడ కలుసుకుంటామో! ఏవిధంగా  
 కలుసుకుంటామో! —రవివర్మ  
 ఉత్తరం పూర్తి అయింది. కళ్యాణ  
 కింకిణికండ్లు చెమ్మగిల్లినై. పెదవులు

బడికినై. నిబ్బరం తెచ్చుకొని, ఇప్పుడా  
 యన ఎక్కడ వున్నట్లు? అని అడిగింది.

"అదే నేనూ ఆలోచిస్తున్నాను,"  
 అన్నాడు అడ్వోకేట్.

అంతలో భోను మ్రోగింది. అడ్వో  
 కేట్ అవతలి మనిషితో మాట్లాడి,  
 "సర్కిల్ ఇన్స్పెక్టరు ఒకసారి నన్ను  
 రవివర్మ ఇంటికి రమ్మంటున్నాడు,"  
 అన్నాడు.

కళ్యాణకింకిణి గుండె గుభేలు  
 మన్నది. "నేనూ వస్తాను," అన్నది.

వారు రవివర్మ ఇంటికి వెళ్ళేటప్ప  
 టికి అప్పటికే అక్కడ జనం పోగయి  
 వున్నారు. గేట్లో సర్కిల్ ఇన్స్పెక్టరు  
 కలిసి మేడలోని గదిలోకి తీసుకు వెళ్లాడు.  
 ఆ గదిలో ఒక మంచమీద రవివర్మ  
 శవం కంఠంవరకూ కప్పబడివుంది.

"ఇంతకుముందే హుళ్యేన్ సాగర్లో  
 దొరికింది. ఒక జాలరివాడు చూచి  
 మాకు రిపోర్టు చేస్తే బయటకు తెచ్చి  
 ఇక్కడకు తేర్చాం," అన్నాడు.

ఆమొహం ఎంత నిర్విచారంగా  
 ప్రశాంతంగావుంది. కండ్లు మూసుకొని  
 వున్నా తనవంకకు ఎంతో దీనంగా,  
 ఆప్యాయతగా చూస్తూవున్నట్లేవుంది.  
 కళ్యాణకింకిణి భరించలేకపోయింది.  
 రవివర్మ శవమీద పడి కన్న తండ్రిని  
 పొగొట్టుకున్న పసిపిల్లకుమల్లే భోరున  
 ఏడ్చింది. అంతా నిర్విణ్ణులై చూస్తూ  
 నిలబడ్డారు. ★